

**ИЗВЕШТАЈ ОД III КОНГРЕС НА СЕКЦИЈАТА ПО ДЕТСКА И
ПРЕВЕНТИВНА СТОМАТОЛОГИЈА НА ЗДРУЖЕНИЕТО НА
СТОМАТОЛОЗИТЕ ОД ПОЛСКА**

Третиот конгрес на Секцијата за детска и превентивна стоматологија на Здружението на стоматолозите од Полска, кој се одржа од 10 до 13 октомври 1979 г. во Лоѓ, помина во знакот на Меѓународната година на детето.

Главната тема беше посветена на стоматолошката служба за децата и младината. Во другиот дел се зборуваше за стоматолошката профисакла и, како што е вообично, имаше и слободни теми. Заради поцелисходно одвивање на работата на Конгресот, од изнесените 69 реферати, 37 беа прикажани на постери. Дискусијата се одвиваше по секоја завршена сесија.

Голем број од рефератите беше посветен на потребите на младината во областа на стоматолошкото згрижување, каде беше изнесено дека добрата организација на планската санција дава добри резултати. Беше коментирана и динамиката на ортодонтските аномалии во врска со физичкиот развој на детето. Во профилаксата на кариесот стоматолошкото и здравственото просветување имаа видно место, како и хигиената на забите и устата. Секако и флуорот го најде своето место во профилаксата на кариесот. Раната хируршка интервенција беше препорачана во профилаксата на болестите на околузабите, како и раното откривање на метаплазии и неоплазми. Беа прикажани и резултатите на надоградени фрактурирани заби со композитни материјали, конзервативно лекување со општа анестезија и акутни гнојни воспалителни процеси кај децата.

Во Полска, стоматологијата е претежно струка на женскиот пол (само 10% се мажи), такашто и на овој Конгрес голем број референти беа изнесени од жени — стоматолози. Но беше пријатно да се види дека голем број на референтите беа сосема млади стоматолози.

Добрата организација, топлото гостоприемство на домаќините учесници на Конгресот придонесе III Конгрес по детска стоматологија да даде значаен придонес во Меѓународната година на детето.

Љ. Нечева